

YUMO MWA ELIFU-ELIFU YUMO



Ndaga ugwe, nkundwe. Ndaga ugwe, Nkundwe Shakarian.

Kangi ulubunju ulununu, binangu. Naloliloli kinunu ukuya apa mu Los Angeles kangi ulubunju ulu, pankyeni pa lubŭngānio ulukulumba ulu, kangi ulukomano ulu-lukwisa ulwa ndungu ugu gukwisa ukukilania ku Embassy Hotel. Une ngugŭlila ukubabone umwe mwesa ukukilania kula. Kangi uswe twesa tuli pasi pa bugŭlilo ubukulumba ukwagana nu Ntwa Yeso, ukumbona Umwene ukukilania kula. Umwene āfingile ukuti Umwene ikubombaga, “kulikosa babili pamo batatu bābŭngēne palikimo,” Umwene ikuyaga pala.

² Kangi une nsisimikisye ukuti une nālyāgēne na Umwēne ulubunju ulu bo mŭmo une ngufyuka pa mafyukilo apa nkuyumba iki, akabalilo kako bōsa abandu ni fyakugŭlila ifikulumba, bikugŭlila ifyakulēmbusya kangi ukuyobapo. Kangi ikyēne kyo kinunu ukubŭngana apa na umwe, kangi ku kilundilo kya rediyo. Balipo bingi fiyo muno, abene bali. . . Une ndinkufimbilisigwa ukubuka pasi pa kipālo ikikōnge, nukuyoba ku banandi. Kangi mfibwene ifyakusuma fingi fiyo, ulutamio lwa ndumbula, kangi ubonywa ubukindanekindane ubwa mibili gyābo, kangi uswe tuli apa lilino ukwiputula ababine na bonywa.

³ Itolo bo une ngufika pa mafyukilo. . . Une nguketa ku nnyambala unkangale lilino. Umwene alinkwisa kwa une, kangi alinkuti, “Nkundwe Branham, ifyinja ifi fikindilepo. . .” Umwene alinkuti umwene āli nu lutamio lwa ndumbula nububibi fiyo mpaka umwene. . . abene binogonaga umwene ayaga pakufwa. Kangi āli nu lwīpŭto kuli umwēne, kangi ilipyāna lya Kyala lyālimbumbulwīsye umwēne. Kangi apa umwene alipo ulubunju ulu, kubutali mmalongo-lwele gāke, itolo ikusangaluka. Popāpo ikyo kikutupela uswe ukwega ulusŭbilo ulupya.

⁴ Kangi lilino une naloliloli ngulondesya inyīpŭto sya bāndu panja nkisu kya rediyo, na mŭno. Une ukufuma pakusōka ulukomano ulu, une ngubŭka ku Europe, ukusuluka mu Africa kangi ukusyungutila, pa ngomano. Kangi iki kikubuka ukwisila mu mboniboni, popāpo ulwēne lukuyaga lukomano ulukulumba kula, une nsisimikisye. Kangi une ndinkwipilika ku fyinja ukuti Untwa alondile une ukuti ngomoke. Ubunini ubwakwiysisya, ubutumigwe ubwiyīsye ubu Umwene ālimbēle une, une ndikwinogona Umwene amalene naloliloli nu bwene tasi mma, ukukilania kula. Kikuboneka ngati kula kubagile ukuyako u moyo gumo kubuyobumo ubu une mbagile ukukola mu lwelo lwa Nongwainunu, yuyo uyu Umwene yo āmbēle une ukulōba kuli abandu, injila ya mu lubumbulusyo Lwamwakyala,

ukwiputula ababine. Kangi une naloliloli ngulōndesya inyīpúto syīnu, fyosa-fibili umwe bāndu apa na bēne, bali pānja pa kilundilo kya rediyo.

⁵ Une ngaya na kabalilo itolo ukwega ubusimbe nu kulūmbilila, iki une ngugūlila ukufuma pa maminiti manandi apa mu—mu . . . kiyumba iki, lōli itolo uku yoba kwa—kwa umwe utubalilo tunandi, ukwisibilana. Kangi ku bandu panja nkisu, une nguyaga nu lwiputulo kuli bala panja pala, papapa itolo, kangi umwe apa numwe. Kangi une naloliloli nsangalwike ukwagana na bōsa aba abanunu abinitu abapya aba une ngaganamo siku nabo, itolo ukwisa mu kulungisania na bene ulubunju ulu.

⁶ Uswe tufumile pakuya na kabalilo kakulumba mu mbombelo mmabuyo agangi. Une ndikusōpanja fiyo kangi mma, ukwene kukaya kalikiliki fiyo. Uswe itolo tukugela ukukyunga unsebbe ukuya mpyano pakati pa Jeffersonville, Indiana na Tucson, Arizona, kūko uswe twasāmīlēke panja pala ifyinja finandi ifi fikindilepo, ni mboniboni ya Ntwa, uyu ātutumile uswe panja kula ku . . . kisita kumanya kūko une nābūkāga. Kangi mwe bīngi ba umwe apa, ku Clifton, une nāyobīle kwa umwe panini bo ngāli une ngasōkāpo, kangi ku lukomano lwa Phoenix, isya mboniboni iyi yālisīle. Une ndinkubabona a Bāndūmi bahano-na-babili nkibugutila.

⁷ Kangi une mmenye, ku kilundilo kya rediyo, lumo bingi ba umwe mukaya ba Inongwainunu yosa, kangi iki kibagile ukuboneka kyambutitu kwa ugwe. Iki, ikyene kyābagile ukuya kwa une, loli kilipo . . . Aligwesa uyu abagile ukulingania kalikosa, ugwe utikufimbilisigwa ukwitikisya ikyene kangi nu lwitiko. Ikyene kyo findu ifi uswe tukabagila ukulingania, ifi uswe tukufimbilisigwa ukwitikisya nu lwitiko. Uswe tukabagila ukulingania Kyala. Nayumo umundu abagile ukulingania Kyala. Umwene yo gwapamwene, kangi Umwene yo nkulumba kangi gwamaka. Uswe itolo—uswe tukwitikisya itolo ikyene panongwa yakuti ukuti uswe tumenye Umwene ali kula. Kangi polelo nu lwitiko lwitu, mu kwitikisya ikyēne, Umwēne iikutwāla ilyamulo ukugomokesya nyuma kwa uswe, u lōsyo lwa Mbepo Mwikemo.

⁸ Iki, une itolo nguyapakuyobaga kwa umwe isyaikyene, utubalilo tunāndi apa, pa njila ya “Kyala”, pamo, “ubuyo bwa bwīpūti.” Kangi ubuyo bwene ubu ugwe ubagīle ukummwīpūta Umwēne, ubuyo bwēne ntiga Umwēne isakwāganamo siku na ugwe, bubagile ukuyapo . . . Kilipo i Kipanga kimokyēne, ubuyo bumo, akabalilo kamo, abāndu bamo, mu bōsa aba Kyala akwāgāna. Kangi une ngusubila ukuti Untwa ikusayaga Indumi ku ndumbula syinu apa.

⁹ Lilino, ukwisa ku Tucson, ikyene kyaali kihesya, imboniboni sila ukuyoba kwa umwe mu Ngamu ya Ntwa. Komma yimo mwa syēne bo une mbagile ukukumbuka, ngwisakusuma aligwesa

uyungi linga abene babagile ukukumbukila akabalilo kalikosa, ukuti Umwene ābombilemo ukuyoba kalikosa lōli iki kyāli Bwānalōli. Ikyene bwila kikuboneka itolo mumo Umwene ikuyoba ikyene kikubonekaga.

¹⁰ Kangi Umwene abagile, ukufwana na Masimbo, ukugomokela kwa uswe mmasiku ga bumalikisyo aga, mu luko ulu ulwa butumigwe. Ikyo kisakuyaga ukufuma pa lōsyo lwa Mbepo, nukuyobela mu ndimi, nu bubumbulussyo Bwakyala, na fyosa, ifindu ifi. Ukufwik'ikitili kwa ndumi ya Pentekosti yo iyi uswe tukuyobela ngapo umwisyugu. Ubutumigwe ubu ubwa Kristi Mwene ubwegelēligwe pakati pa bāndu Bāke, ni findu filafila ifi Umwene ābombile akabalilo kako Umwene āli apa pa kisu; mu Mbili Gwake, u Nsingiligwa, iki kyo kiyabo kya Umwene, ikubomba ifindu filafila, ukuya Ndume nu Nkasi, pamo Mwalafyale na Mwehe, itolo bo lukāli lusekelo lwa Bwegi.

¹¹ Undungu ugu, u Ntwa itikisyege, une ngunyonywa ukuyobapo pa ikyo, panja mu lusasano lwitu apa, ku i—i Embassy Hotel, kangi mu luko lumo njege nīsibile mu njila yangu yakwiŷiya iya kubomba ikyene. A—a kabalilo kangi i sala iyi uswe tukwitugasyamo, linga u mundu atikumanya yo yiliku i njila iyakubūkāko, kyo fiki ikyakubomba pamo bo bulebule ukusyumbutuka, ugwe—ugwe utikwēnda nu lwitiko kangi mma; ugwe gwe itolo kusakikisya, ugwe kwiyegalamo. Kangi *kwiyegelamo* ko ku—ku “kukindilila kisita bulagili bwakwitikisigwa.” Polelo linga uswe tukaya nabo u bulagili bwa naloliloli ukumanya iki Kyala āyobīle kikubonekāga pa buyo mu sala iyi, ngimba bo bulebule uswe tukubukangamo siku ukuketana ni sala iyi? Kangi uswe tukufimbilisigwa ukwagana nakyo ikyene, ukumanya, nu lwitiko mu Lisyu Lyake, ifindu ifi fibagile ukubombigwa lilino, kangi ubwitugasye bwa fisu, ubwitugasye bwa bandu, ubwitugasye bwa kipanga, na fyosa bo ifyo.

¹² Uswe tukufimbilisigwa ukumanya ikyo, kangi polelo bo bulebule ukwenda panja ukuketana ni ikyene. Linga ugwe utikumanya akabombelo ka ikyo, ugwe gwe itolo—itolō iki uswe twālisibile ukunkōlēla, u luko lwa, mulimosa; itolo ukunyelelamo, ukusūbila ikyene kikuyaga apa, ukusūbila *iki* kangi ukusūbila *kila*, kangi “kisa kuyaga?” Lōli Kyala atikulōnda uswe ukubōmba ikyo. Umwene ikulonda uswe ukumanya iki Umwene ayobilepo isya lisiku ili, kangi polelo ukwagana nakyo ikyene nu lwitiko, panongwa yakuti Umwene aayobile ikyene kikuyaga injila yila. Polelo uswe—uswe tumenye ugwe gwe Bwanaloli polelo, panongwa yakuti ugwe ukaya nalyo i lisyu lya mundu yumo kuli ikyene; ugwe uli ni Lisyu Lyake ilya ifi uswe tukufimbilisigwa ukubomba. Kangi uswe tukusubila ukuti Tata gwitū Gwakumwanya isa—isakutupaga iki kwa uswe undungu ugu.

¹³ Lilino, une nsuluménie ukuti une nātumwíle, isya iki une nāyobága akabalilo kanini aka kakíndíle, isya kwísa ku Tucson. Kangi une ndinkwinogona, nimwene, ukuti ukwene kwaali bumalikisyo bwa bumi bwangu. Une ndinkwinogona nayumo aabagilemo siku ukwimika ulunyomosyo lula ulwa kayilo kala aka kabonike mu mboniboni yila ulubunju lula, ukufwana isala ya kalongo ku kâya, uyu abagile ukuya nu bûmi ukufuma ku kila. Fiki, une nisile ku Tucson, ukutendeka indendekeyo nu mwanundumiana gwangu, kuli u nkasi gwangu na—na bâna ukubuka nu mwene ukufuma pâpo une ngindile, panongwa yakuti une ninogonaga ubwene bwâli bumalikisyo bwângu. Kangi une, mu Phoenix ni nyîngi sya ngomano bo kikâli ikyène ukuboneka, une nâbabûlîle umwe itolo mûmo ikyène kikubombigwâga.

¹⁴ Ena, imyesi minandipo ukufuma pala, une nâli mmwanya mu Sabino Canyon ulubunju lumo, iki kyo itolo kululu kwa Tucson. Une nâli kumwanya kula ukwiputa. Kangi bo une ngwiputa, une nâli ni kiboko kyangu mmwanya, nguyoba, “Tâta, une ngukusuma Ugwe ukuti Ugwe kwisa mu njila yimo kundula une, mbapo une amaka, ku sala iyi une ndi lilino nguketa. Kangi linga imbombo yângu yimalîke pa kîsu, polelo une ngufîmbilisîgwa ukwîsa kwa Ugwe. Kangi ikyène kikaya ukuti une nsulumenie ukwisa, lôli une mmenye ukuti Ugwe kwisakupâkisia isya nyûmba yângu. Kangi une—une ngusuma itolo panongwa ya maka ku sala iyi.” Kangi ikindukimo kilinkutika ikiboko kyangu!

¹⁵ Lilino, kilundilo kya rediyo, iki kibagile ukuboneka ukuya kihesya ukuti une njobile, loli ikylene kyo bwanaloli. Kangi Kyala yo Ndongi gwangu.

¹⁶ Une ndinkukêta nkiboko kyângu, kangi pala lwalipo ulûbo, lwali ni nyâmbi pamwanya pa kiyabo kya kikolelelo. Kangi ikyakukolelela kyene kyâtendekîgwe nu lwâmbu-ulupala, kangi itolo kyabonekaga ngati luko lwa golidi-kilîti ikyakupinga pamwanya pa kiyabo kyakulelela. Kangi u—u mmage gwene gwaboneka tutigi ngati ugwene gwa ulîti mmulike ngati, o, ikindukimo ngati kyayelo pamo ikindikimo kikulângala mu lumu.

¹⁷ Lilino, iyene yali sala ya kalongo pamo kalongo na yimo pamusi, kubutali pa mwanya pa kyamba. Ugwe ubagile ukwinogonela umundu (uyu une ngwipilika ukuti une ndi mu linogono lyângu ilitalusye) âbagile ukwipilikila imile pala mu lûbo ukufuma nakumo, abându kuli mamailosi na mamailosi, ukolelîle kila nkiboko kyâko. Une nâlipilike ikya ulwêne, ukulwega nukuluyugânia ulwêmbe kunyuma na kunkyêni, kangi, fiki, ulwêne lwâli lûbo.

¹⁸ Kangi une ndinkukelengania. Une ndinkuti, “Ena, lilino, ngimba ikyo kibagile ukuboneka bulebule? Apa une nimile apa,

papapa, apa, kangi nayumo alipo ukusyungutila ku mamailosi na mamailosi, kangi ngimba ikyene kyāfumile kugu?” Kangi une ndinkuti, “Ena, une—une ngusakikisya lumo ikyene kyo u—u Ntwa ikumbula une ikyene ko kabalilo kangu kabumalikisyo.”

Kangi i Lisyu lilinkuyoba kangi lilinkuti, “Ulu lo Lūbo lwa yūyo Ntwa.”

¹⁹ Kangi une ndinkwīnogóno, “Mulimōsa, u lūbo, polelo ulwēne lo lwa ku. . .kuli ngati u mwafayāle, ku nsikali,” umwe mumenye, mumo abene babombelaga mu England na mabuyo amakindane. Une ndinkwinogona, “Ikyyo kyo iki kili, ku nsikali.” Kangi une ndinkwinogona, “Ena, lumo une mbagisenie ukubika a maboko gangu pa bandu, pamo. . .” Une nali nu luko losa. . . Aminogono ga bandu gakabagila ukufuluganika posa, umwe mumenye. Ugwe utikumanya. Aminogonelo gītu go gāmpaka; Umwene yo nsitampaka. Polelo, kangi bo une nāli, ikyene. . . Polelo ikyene kilinkukileka ikiboko kyangu kangi une ngāmenye kūko ikyene kyābūkīle, itolo kilinkuyonga. Fiki, linga u mundu akāpilikisye panini pananndi isya findu fyamwambepo, ugwe—ugwe ubagile ukusyut’untu bo ulo. Ugwe ubagile ukuya gwimile pala, kuswiga iki kyabonike.

²⁰ Kangi Umwene alinkuti, “Imboniboni yikaya kabalilo ka bumalikisyo bwako umma. Iyene yo nongwa ya butumigwe bwako. Ulu Lūbo lula lo Lisyu. I Fungilo Sihano-na-sibili sisakwiguligwaga, ifyakubutitu ifya. . .”

²¹ Kangi polelo imilungu mibili ukufuma pala, pamo imyesi mibili, ndigi, ukufuma pala, Une nāli mmwanya nkyāmba ni kipambo kya bīnangu akabalilo kāko ikyene kyābonike. Bāndūmi Bahano-na-babili, itolo ukuya ngwee bo umwe gwīmīle apa, balinkwisa ukupyāgilila pāsi ukufuma ku Mwanya. Amabwe mfyāmba galinkubunguluka panja nukusuluka ukufuma mu twāmba, kangi—kangi abāndu bimile pala balinkukūta nukukīndilīla, umwe mumenye, kangi ulufūmbi lukupululuka kulikōsa. Kangi akabalilo kāko ikyēne kyāli, Umwēne alinkuti, “Gomokela ku kāya kāko. Lilino kisa kuyaga, u Gwāndūmi aligwesa isakuyaga kimo mwa fifūngilo fya Fungīlo Ithano-na-ibili.”

²² Iki, ikyene kili pa tepi. Kangi i buku lisakuyangako panja lululu, ukuya lilino ilyene lili nduko lwa kubīkigwa mwa galamala. Mumo umwe mumenye, u galamala gwangu akaya nnunu fiyo, kangi abandu batiku. . .Umwene itolo mukufimbilisigwa ukuya bandu aba banganile une kangi mumanye akambilikilo une pa galamala gwangu. Loli umbalakyala yumo ikulibika ilyene mwagalamala kuli une, kangi ukusosya fyosa ifi—ifi. . .Ena, lumo une njobile ilisyu ilisobi pala. Une ndikumanya nukumanya. Popāpo, une nāpilike umunduyumo ikuseka, popāpo une ngusakikisya u “kubika mu galamala” kukāli kotalusye mma. Loli bo yu nnyambala gwa ki

Dutch, ugwe kunyegaga une kuli iki une ngasanusya komma iki une nguyoba, lumu.

²³ Kangi akēne ko maminiti matatu lilino, une mbūligwe, ku bwīgale bwa lubātiko.

²⁴ Lilino, umwe bāndu bapala panja nkisu kya rediyo, kangi umwe mwe muli babine kangi bafūmbwe apa mu kilūndilo, ngimba umwe mubagile itolo ukubika amaboko ginu yumo pa nnine lilino akabalilo kako uswe tulinalyo ilisyu lya lwiputo kuli babine. Lilino, Yeso aayobile, ubutumigwe Bwake ubwabumalikisyo ku Kipanga, “Ifika ifi fisakukongaga abene aba bikwitika.” “Abene,” abene aba bikwitika! “Linga abene bikubika amaboko gabo pa babine, abene bisakubumbulukaga.”

²⁵ Gwempala Tata Gwakumwanya, uswe tuli bo bana umwisyugu, uswe tukupilikila isi Ugwe uyobile. Uswe tukwāla amaboko pa gōsa amsūmilo ga pa telefoni aga. Ugwe kubakēta abene panja nkisu panja pala, mumo abene bafūmbwe, ukukubilwa. Ugwe uketile bala apa aba bo bafumbwe, bikukubilwa. Kangi uswe tukubabika abene kwa Ugwe, gwempala Kyala, nu lwitiko ulu mu Lisyu Lyako ili Ugwe uyobile, “Ifika ifi fisakukongaga abene aba bikwitika. Linga abene bikubika amaboko gabo pa babine, abene bisakubumbulukaga.” Tupaga ikylene, Ntwa, mu Ngamu ya Yeso Kristi. Amen. [Ubuyo busitakandu pa tepi—Nsimbi.]

[Nkundwe Branham ikumalīsyā ulufumusyo lwakwānda lwa rediyo—Nsimbi.]

☆☆☆☆☆☆

²⁶ Ndaga ugwe, Nkundwe Shakarian. Ikyene kyo naloliloli lisako ulunywamu ukugomokela kangi pa lufumusyo, ukuyoba ku bamo mwa bīnitu bitu panja nkisu kya rediyo, na bābo balipo apa.

²⁷ Kangi uswe naloliloli tukusanusya ubukōlele ubu kwa umwe, ukwīsa ku Embassy Hoteli kilabo pamūsi, ukwiputililigwa. Kangi komma kyēne ikyo, lōli ukutwāla bala bābo bo batulwanongwa kangi bala bābo bagomokīle-nyuma. Linga uswe itolo tulinalo u lwiputo kuli babine, kangi uswe tukuketa Kyala bwila ikubomba ifiswigisyo ifikulumba, loli ulo lo mwakibili. Ikindu ikinywamu kyo kupokīgwa, gwīswīle na Mbepo gwa Kyala, iki une nguyobaga kwa umwe ngapo itolo utubalilo tunāndi apa, kangi ubukwitīle mumo fikuti uswe tukufimbilisigwa ukwīsusigwa na Mbepo gwa Kyala.

²⁸ Kangi ububūmbulusyo Lwamwakyala akabalilo kingi bukukwaba ubutegambulukutu ku bandu, nukubatwala abene mu Kuyapo kwa Kyala. Akabalilo kako Kyala ikubomba ikindukimo iki—iki abene bamenye kyo kikaya- . . . ena, ikylene kikapilikisigwa. Uswe tukabagila nubumang’ansyi ukunāngisya mūmo ikyēne kikubombīgwa. Kyala ikubōmba ikyēne mu njila Yāke ingulumba Mwēne. Polelo ikyo kyo kikukwaba

ubutegambulukutu bwa bāndu, ukumanya ukuti bulipo u Kuyapo kwa Maka pabuyobumo, ikyo kibagile ukubomba ikindukimo iki kyo kyākukinda ukupilikisya kwa bandu, kangi ikyo kikupela abene ukuketa kwa Kang'osi gwa Kyala. Kangi bwila, ububumbulusyo Bwakyala, une nābūligwe, kangi une ngwitika, nimwene, ukuti ukufwana pakati pa malongo-mahano-na-limo, lumo, kangi malongo-mahano-namabili mwa-mia, gwa butumigwe bwa Ntwa gwitu, bwāli pa bubumbulusyo Bwakyala. Kangi Umwene abombile ikyo ukukwaba abandu. Polelo akabalilo kako abene bāli kula, Umwene alinkuti, “Pene pápo ugwe kwitika une yo Umwene, ugwe kupyutigwaga mbutulwanongwa bwāko.”

²⁹ Lilino, ububūmbulusyo Bwakyala yo kadi yakukwābila ingulumba, ukubēga abāndu ukukēta kwa Ntwa Yeso. Kangi Doctor F. F. Bosworth, uyu mwebingi ba umwe muli, ali mwinangu kwa, kangi nalimmenye umwene, kangi ubutumigwe bwake bwasanusyaga fingi fiyo kwa une ukuya ndumbilili unkeke. Une ndinkwanda ukubuka mu ngomano syangu, kangi une ndinkummwaga Nkundwe Bosworth. Umwene ālisibile ukuyoba, “Ububumbulusyo Bwakyala,” ubwene bo buyobelo bubisi lilino, umwene alinkuti, “Ububumbulusyo Bwakyala yo sipulila pa lusípulilo.” Alinkuti, “Ugwe utikunāngisyamo siku ĩswi u lusípulilo. Ugwe kunnāngisya umwēne sipulila, kangi umwēne ikwisaga ukukonda sipulila kangi ikufika ku lusípulilo.” Polelo ikyo kyo iki uswe tukugela ukubomba. Ikyo kyo kyitu...uswe...Ikinyonywo kyitu ko kubatwala abandu kwa Ntwa Yeso Kristi. Kangi Umwene yo yuyo mmayolo, umusyugu, na bwilanabwila. Polelo linga Umwene āli Mbumbulusyi mmasiku aga gakindilepo, Umwene yo Mbumbulusyi umusyugu.

³⁰ Itolo ubuketi bwa panimwene bo ngāli une ukwiputila ababine panja nkisu kya rediyo. Ukwene kwali amasiku manandi aga gakindilepo, une nālitugesye mmwanya mfyamba kuko ikindu ikikulumba kyābonike pankyene pa bakundwe kalongo-na-babili pamo malongo-mabili kula, kūko u Gwāndūmi gwa Ntwa ālisile pasi fiyo, kangi u Lumuli ulukulumba lukupululuka ngati kometi, ukupufuka ukusyungutila ukukinda ifyāmba, kangi amabwe gikupululuka pa mafiti bamia-mabili, pamo ukongelelapo, ukukilania kula, ukutumula pa mwanya pa fipiki panja. Kangi une nālimile palapala pási pa Kyene. Kangi nābabūlile abēne itolo imyesi minandi bo kikāli ikyēne kikaboneka, Ikyēne angali kikuya pala kangi iki kikubonekaga; nubwānaloli, ikyēne kyabūligwe ilisiku ĩlya pankyeni páke. Kangi abanyambala bōsa aba bikubopela pási pa magali na filifyosa, ukugela ukusōkapo pala. Abēne bakāmēnye iki kyābonike pa buyo. Kangi umwene Umwene āyobile kangi alinkuyoba iki kyābagile ukuboneka pa buyo lululu ukufuma pala.

³¹ Itugesye pa lyalabwe limo pala, palapala pala pápo Umwene ābonike, Une nāli na yumo—yumo umwinangu uyu āli na uswe, uyu āsulwike ukufuma mmwanya mu Minnesota. Abandu bake bali apa ulubunju ulu kangi une ngaya nsisimikisye loli iki umwene abagile ukuya apa pa fimo mwa fipālo ifingi. Umwene āli Donavon Weerts, kangi unnunu umwinitu unkeke, ugwa kiLuteri uyu āpele itolo u būmi bwāke kwa Kristi kangi ĩsusigwe nu Mbepo. Fiyo ugwakiyūfyā undumiana gwa kiJeremani, kifuki fyīnja malongo matatu mbukusi, ikikolo, abāna babili pamo batatu abanini. Umwēne asāmile ukusuluka mu Tucson itolo ukuya bapalamani na une, kūko bamia batatu pamo bamia bana basāmile nkati ukuya bapalamani. Popāpo umwēne . . .

³² Kangi une nhobwike ukuya na bapalamani bo ulo. Abēne bikungōnga une injila yosa ukufuma ku South Africa, kangi kulikōsa ukusyūngutīla, itolo ukuya kifuki nukukēta i . . . na une, kangi ukuya na une nukwikyela ifisangalusye fya Ntwa.

Yumo u mwinitu ugwakwiūfyā, une ngālinkētesisyemo siku fiyo mma.

³³ Ena, a bandu aba une mmenye nu kwendelana nabo bo itolo ngati nkundwe gwangu mwene, kalumbu. Une ngubakētēsya abēne, kangi kēta ywāni, linga une ngwīnōgōna abēne bikusōka ngapo pa lukindi, nukubasosya abene panja pa lubafu lumo nukuyobesania nabo, panongwa yakuti une mbaganīle abene. Uswe tukulonda ukwitugasya mu Lwimiko palikimo. Kangi utubalilo tumo lumo, mu ngomano, ugwe kwinogona une nguyoba nubugāsi kwa ugwe. Ikyo kikaya ukufuma . . . iyo yikaya nongwa yakuti une ndikukugana ugwe mma, loli ikyene kikufuma ku ndumbula yangu, panongwa yakuti une—une . . . Ikyene kikufimbilisigwa ukuya itolo njila yimoyene. Yilipo injila yimoyene itolo ukumbombela Kyala, kangi iyo yo . . . Kangi uswe tukufimbilisigwa ukuya mu njila Yake, kali aminogono gitu gali fiki. Injila Yake!

³⁴ Kangi une nalinkētesīsyē Donavon, kūsulo kwa mbulukutu yāke yakukililo, kwaliswīle pamo katatu ka bunywamu bwāke, kangi yabonekaga ngesefu fiyo. Ena, lilino ninogona lumo ikyo, kula ku lulangalanga ku masiku manini, ukuti kūko uswe twāfumile ukuya, ukuti lumo umwene āli ni mitulwatulwa gya mifwa mu mbulukutu yake. Loli, ukwega ubukolelele bwa kiboko kyake, une ndinkusyagania ukuti ikyene āli kansa. Popāpo une ndinkuyoba kwa Donavon, une ndinkuyoba, “Donavon, ngimba ugwe . . . Ngimba ko kabalilo katali bulebule ikyo kili pa mbulukutu yāko?” Itolo ukusōpela umwene panja, ngati une ngāmenye. Une ndikuyoba, “Ngimba ko kabalilo katali bulebule ikyo kili pamwanya apo, Donavon?”

Umwene alinkuti, “Nkundwe Branham, ukufwana imyesi mihano-na-gumo,” umwene alinkuti.

Une ndinkuti, “Nongwa ya fiki ugwe ukāyobilepo ikyene kwa une?”

³⁵ Umwene alinkuti, “O, ukukubona ugwe gwīkolènie fiyo,” alinkuti, “Une ngalondaga u—u kubōmba ikyene.” Alinkuti, “Une ninogonaga itolo lumo utubalilo tumo u Ntwa abagile ukukubula ugwe.”

Polelo une ndinkuti, “Ngimba ugwe kusyagania iki ikyene kili?”

Umwene alinkuti, “Une ndi ni fundo innunu.”

Une ndinkuti, “Uko ko kotalusya.”

³⁶ Kangi ulubunju lwakibili, kisita kukinda apo, nunkolile undumiana yula pa kiboko, ulubunju lwakibili, likālipo ni likoko pa mbulukutu yāke. Ikyēne kyo kyōsa kibūkile mōsa.

³⁷ Utubalilo twingi uswe tukugutila, nukugela ukutwala ku *iki, kila*. Pamo. . . Muketile, ikyene kyo, “Ifika ifi fisakukonga umwitiki.” Ikyene kikāyobile “linga abene babagile ukwiputilla ababine.” “Linga abene bikubika amaboko pa babine, abene bisakubumbulukaga!” Uswe tukufimbilisigwa ukuya nu lwitiko, twibene, mu ifi uswe tukubomba. Umma ndaga.

³⁸ Popāpo Donavon lumo ali apa. Umwe mwisakwāgāna nu mwene. Umwene isakuyaga apa, linga umwene akaya apa ulubunju ulu, pa fimo mwa fipālo ifingi. Umwe mwisakwagana nagwe, kangi umwene isakumanyaga ubuketi.

³⁹ Kangi kiliku iki une mbagile ukuyoba? Une ngwitika Luka, pamo Yohani, yumo, āyobīle ikīsu kikābagile ukwingi- . . . ukukolelela, ukwingisyamo amabuku aga gābagile ukusimbigwe isya ifi Umwene ābombile pakati pa bandu mmasiku ga bumalikisyo aga; mūmo ababine babumbulusigwe, abakinwelwa bikubāngigwa, ma elifu ga abene, kangi uluko lōsa lwa mbungo nu bonywa.

⁴⁰ Lilino, umwe panja nkisu kya rediyo, na apa, une ngolelile apa lilino ulukufi ulunywamu lwa sūmilo isi sisile ukwisila mu fōni ulubunju ulu, kingikingi ukwīmba ukufūma pāpo uswe tuyīle apa. Kangi polelo uswe. . . Mia-yumo-na-malongo-mahano-na-mana-na-fihano-na-kimo fisile muno ulubunju ulu, ukwisila mu fōni, ukufuma mūmo uswe tuyīlile muno. Polelo unko uswe tukwingila ndwiputo lilino bo aligwesa. . . Kulikosa kuko umwe muliko, panja nkisu, bika amaboko ginu yumo pa nnine, linga umwe mwe bitiki. Linga mma, bika ikiboko kyako pa li Bangeli pamo ikindukimo panja pala, akabalilo kako uswe tukwiputa apa na apo.

⁴¹ Gwempala Tata Gwakumwanya, akabuketi akanini ka Donavon Weerts, itolo kamo mwa maelifu, Ntwa, ukuti Ugwe uli gwaipyana fiyo. . . Une ngusuma ukuti Ugwe kukētāga pasi mu ndumbula sya bandu mosa-mubili apa na nkisu kya rediyo. Kangi ngulamba abene, aligwesa, ayege mbumbulusigwe.

Ngulamba u mbibi yula alibalekaga abēne, kangi abene balibāngigwaga ukufuma ku bonywa bwābo bōsa. Tupaga ikyene, Tata. Mu Ngamu ya Yeso Kristi, u Mwanundumiana Gwako, uswe tukusuma ikyene. Amen.

Ndaga Ugwe, Ntwa . . . [Ubuyo busitakandu pa tepi—Nsimbi.]

[Nkundwe Branham ikumalisya ukufumusya kwa kibili kwa pa rediyo—Nsimbi.]

☆☆☆☆☆☆

⁴² Mulimo, iki kyo katatu kwa une pamwanya apa ulubunju ulu. Mwe! Kangi, umwe mumenye, ukwene kwayobigwe itolo ukuti uswe tukufimbilisigwa ukusōkamo nkiyumba iki mu kifuki amaminiti kalongo na mabili, kalongo na mana, pamo ikindikimo. Kangi abalupākisyo bayobile, bābo bali mfipālo ifingi kula, kangi abēne bakabagila ukupa ifyākulya filifyosa. Ifyakulya fyīta fyakābilepo. Uswe tuli nu kwanndisya kwingi, umwe mumenye. Popāpo uswe twe fiyo, fiyo tuhobwike ukuti uswe tufimile pakuya nu luseko lwa jubili lwamwambepo, lwamūnda, bo mūmo une mbagile ukukikōlèla ikyene, ulubunju ulu apa ni kipambo kya banyambala abanunu iki.

⁴³ Une ngulonda uku—ukutēndeka ukuyobapo ukuti uswe tuli . . . imbombelo kāngi, kilabo pamusi, ukukilania ku Embassy. Lilino, uswe twisakwīputila ababine pala, nukugūlila Kyala ukwāgāna na uswe. Kangi une nisile ukubikamo i kiyabo kyāngu, ubutumigwe bwāngu, ukutēndēka (bōsa aba uswe tubagile) ulukomano ulu ukuya buponjoli. Komma ubuponjoli panongwa yakuti isyene syo ngomanu syitu, lōli u boponjoli bwa bāndu ukummwāga Yeso Kristi. Ubo bo buponjoli. Ingomano silisyosa, kali uswe tukuntufya Kyala bunywamu bulebule, findu filinga ifi uswe tukumbona Umwene ikubomba, kalinga Umwene ikuyoba kwa uswe mwa Mbepo, na fyosa; pēne pāpo kilipo ikindikimo kikabigwe, imyoyo gimo gitwāligwe nkati m'Kitangalala!

⁴⁴ Kangi Nkundwe Shakarian ātendike u—u buyobelo ubwanaloliloli itolo lilino isya iki umwēne ālinogwīne isya masiku aga gāgo uswe—uswe tukwitugalamo. Une naloliloli ngwitika ikyo ni ndumbula yangu yosa, ukuti uswe tuli nu bumi itolo ku kabalilo ka kwigala, itolo nkati mwa—itolo nkati mwa misyūngūlu gya namayolo. Ilisuba likīndile nkyeni kubutali. Kangi akabalilo kako uswe tukuketa ifindu fikuboneka mumo ifyene fiyilile umwisyugu, fiki, ikyene kyo kikafu ukuyoba iki ingulilo iyingi yibagile ukutwala. Amasiku manandi aga gakindilepo . . .

⁴⁵ Itolo unko une mbapepo umwe akandukamo akanini nkati. Abēne batēndike ubulīngānio mōsa mu Arizona, kūko une ngwitugala, ubwa masukulu gōsa. Abene babapēle abāna, kisitakumanya ku bēne, ulugelo lwa mminogono.

Kangi sakikisya fiki? Ukwingisyamo amasukulu gapamwanya kangi—kangi isukulu fya galamala, abène bāli kalongo-nalwele mwa mia ba bāna bikukubilwa nu kutumukilwa kwa minogono. Malongo-mahano-na-mabili ga bène bāli baketeleli ba televiziyoni. Muketile, ifibibi, ifyene filinkuselemuka itolo pamwanya pa uswe kangi uswe tutiku. . . Ugwe kuswiga fiki ikyene kikwisa. Ugwe ubagile ukupilika a Masyu ga Kyala gikukūta ukulwana ni kyēne, kangi pōpe apa uswe—uswe tukwīyāga twibene tuniembeteligwe mu kyēne.

⁴⁶ Unko une mbapepo umwe i kindukimo ikinyomosyo. Muketile, “Komma bōsa aba bikuyoba kwa Une, ‘Ntwa, Ntwa,’ bisakwingila mula; loli uyu ikubomba ubwīgāne bwa Tāta Gwāngu.” Ubwigane Bwake lyo Lisyu Lyake. Uswe tubagile ukuya biputiputi fiyo, ukuya na kabalilo akakulumba, ukulalata, ukunyēla, mu ngomano isi, ifi uswe tuli. . . Une ndiku—une ndikulonda ukuyo ndonda-busobi. Lōli une ndinayo i—i mbombo iyakubōmbēla kwa Kyala, kangi u mbombo yila ko kuya gwanaloli-ndumbula nukuyoba iki Umwene ikulonda une ukuyoba. Kangi une nu—une ne naloliloli gwakupālisya panongwa ya kibugutila kya California aba bikasisye na une mu—mu mbilikisyo syāngu. Linga une ndikuyoba pa lwitiko lwangu, une ne nsyobi kangi umma, une ngaya gwabwanalolindumbula na ugwe. Kangi linga une ngabagila ukuya gwabwanalolindumbula na ugwe, une nguyaga bulebule gwabwanalolindumbula na Kyala? ’nongwa yakuti une nguketa ugwe nukuyoba kwa ugwe. Ena, uswe tukubōmbēla, kwa Kyala, yōpe, lōli uswe tukufimbilisigwa ukuya banaloli-ndumbula kangi banaloli-ndumbula nu-mundu yumo nu nnīne. Uswe tuli naloliloli mu i—i mbībi, imbīmbi ingulilo. Kangi ngimba ugwe gwimelemo siku. . .

⁴⁷ Itolo unko une mbapepo umwe itolo ubulīngānio ubunini. “Komma bōsa aba bikuyoba kwa Une, ‘Ntwa, Ntwa,’ bisakwingila mula; lōli yūyo uyu ikubomba ubwīgāne bwa Tāta Gwāngu.” Yeso alinkuti, pa kisu, “Umundu atisakuya nu bumi nu nkati gwene umma, loli ni Lisyu lililyosa.” I Lisyu lililyosa! Komma itolo lilino kangi polelo, i Lisyu, loli ukwisila mu Lisyu lililyosa.

⁴⁸ Iyēne lyāli Lisyu limolyēne lyālilamwīgwe, sya Kyala. . . isya ngomelēsyo sya Kyala, ili lyāpelīle ubufwe, ubusulumanie, kangi ububine bulibosa ni bubab’untu, ukupōndwa i Lisyu lya Kyala, i Lisyu limo ntiga! Linga umwēne alyēgile uluko lwa bāndu mu bufwe, ukwisila mu kusita, ukusitakwitika i Lisyu limolyene, “naloliloli,” naloliloli. Lōli Umwēne āyobīle ikyēne kikubonekāga. Sētāno alinkuti, “Naloliloli ikyēne kitisakubōmba.” Lōli ikyēne kyābōmbile.

⁴⁹ Polelo, uswe tukufimbilisigwa ukukyunga i Lisyu lililyosa iya Kyala. Kangi linga u bāndu nu bōsa ubukubilwe ubu ni findu ifi filinkukinda pa luko lwa bundu, ukwisila mu

kuniongasya, pamo—pamo ukusitakwitika i Lisyu limolyene, uswe tukugomokelaga bulebule ukwisila mu kupondwa Limolyene, linga icyène kyälyegile u nténgo gōsa ugu, gópe nu būmi bwa Mwanundumiana Gwāke?

. . .bingi bikukōleligwa, . . .banandi bikusaligwa.

. . .bingi bikukōleligwa, . . .banandi bikusaligwa.

⁵⁰ Une ngabagila ukwēga ubusímbe ukufuma pa iki, lōli, panongwa yakuti uswe tukaya na kabalilo, lōli itolo ukuleka ikindukimo na umwe.

⁵¹ Unko uswe twinogone isya. . . Une nābūkile ilisiku limo nu Nkundwe Shakarian, kūko abēne bapāpisyāga ing’ombe. Kangi une ndinkukēta i—i. . . mu laboreture kūko Nkundwe Shakarian ālinyēgilēko une mula. Kangi abēne balinkuyubika mu luyūngu lwa ng’ombe innyāmbala, itolo akanini. . . kaliti bo akōmbo akanini, akapiki ka kabiliti, kangi balinkwega akapambo ka luyungu lula, nukukibīka icyene pāsi pa ilindalasi ili likukusya icyene ka mia kōsa. Kangi twālimo utunini utumbeyu nu kila, mu luyungu lula. Iki, uswe tumenye imbeyu yikufumila ku kinyambala, kangi ilifumbi ukufuma ku bukikulu. Kangi une ndinkundalusyo unkemi kula, une alinkuti, “Ngimba kyo fiki kila kikutendeka ukunyēla ukunini kula bo ulo?”

Umwene alinkuti, “Iyo yo—iyo yo ngambako innini ni ngwāta.” Muketile?

Kangi une ndinkuti, “Nkati mu katōndóbya kanini kala?”

Umwene alinkuti, “Ena.”

⁵² Une ndinkuti, “Lumo polelo mu luyungu lōsa mula sibagile ukuyamo elifu-elifu yumo gwa syēne?”

Umwene alinkuti, “O, ena.” Muketile? Lilino, kētésya kifuki.

⁵³ Lilino, akabalilo kāko ikindu ikikulumba iki kikuboneka, pala lilipo ilifumbi limolyene likugūlila imbeyu yimoyēne ukufuma mu elifu-elifu yila. Kangi akayapo nayumo abagile ukuyoba yo yiliku i mbeyu yo yīyo, pamo lyo lifumbi liliku ili lyo līlyo. Linga ugwe kukētesya ubupāpigwe bwa nkipeligwa, ubwēne bo bwa mbutitu ukukinda—ukukinda ubupāpigwe bwamfūnde. Panongwa yakuti, mu luyungu ulu, alipo yumo mula uyu atendekilenganila ukuya mūmi, kangi bosa ba abene bisakufwa. Kangi icyène yikaya yākwanda iyi yikwāgāna; icyène yo yākwanda ukwisa palikimo ni lifūmbi. Lumo ilifūmbi libagile ukufyūka mmwanya ukufuma ku nyuma kwa luyungu, pamo pakati pa luyungu; imbeyu yibagile ukubōmba lulalula, i lifūmbi. Uluyūngu lukwāfulila mu lifūmbi, kangi akanswigala akanini kakugwīla panja pa icyène, kangi pala yikwāndako inyuma. Yilipo yimoyene ntiga nkati mwa nsigo gōsa gula, ugwa elifu-elifu, iyi yisakufwanisya icyène, yimoyēne ntiga; kangi yila yisisimikisīgwe nu Bugute bumo ubusitakumanyigwa, kwa mūndu. Lōli ugwe gwe, aligwesa, bafwane, aligwesa gwa mbeyu

sila sili itolo sifwene. Ikindu kilakila mu finyamana. Ikindu kilakila mu mündu. Ikyene kisisimikisigwe kali iyene yikuyaga ndumiana, ndindwana, nkesefu-kuntu, ntitu-kuntu, pamo fiki. Iyene yisisimikisigwe na Kyala. Bōsa ba abēne bikuboneka lulalula, mukipeligwa, lōli kilipo kimo nkati mula iki kīmikigwe ku būmi; yumo mwa elifu-elifu yumo, lōli bōsa ba abene bafwene.

⁵⁴ Akabalilo kāko Israeli āsōkilēmo mu Igupto, bālipo kifuki abandu maelifu-elifu mabili bāsōkile pa kabalilo kamokene. Aligwesa gwa bēne āpilike i ndumi ya nsololi. Aligwesa gwa bēne āyibwéne i Mbanda ya Moto. Aligwesa gwa bēne ālyōsígwe kwa Mōse, mu Nyānja Ingeseфу. Aligwesa gwa bēne baywēgile mwa—mwa Mbepo, bakomaga ifisekese nukubopa-bopa ukufyuka nukusuluka pa kiloboko, na Miriamu, akabalilo kāko Mōse ālimbile mwa Mbepo. Abēne, aligwesa, bānwile ukufuma ku Lyalabwe lilalila ilyamwambepo. Abēne, aligwesa, bālyāga a Manna amapya ikilo kilikyosa. Aligwesa gwa bēne! Lōli bālipo babili aba bafwānisye i kīsu, yumo ukufuma mwa elifu-elifu.

⁵⁵ Ngimba u lugelo lwāli fiki? Abēne bōsa bikunwa mu Lyālabwe ilyamwambepo lilalila, abēne bōsa ukulya a Manna amamīkēmo mūmo uswe tukulya ulubunju ulu, lōli u lugelo lwa Lisyu lwasisimikisye abēne. Akabalilo kako ikyene kikwisa ku kabalilo ka Kadesh-baraneya, akabalilo kako abene bandege ukubuka nkisu ikifingigwe, kangi abene balinkutoligwa ukubuka ukukilania mpaka abene bageligwe ni Lisyu. Kangi bosa aba—abangi bāgomokile kunyuma, nukuti, “Uswe tukabagila ukukipela ikyene! Abāndu bali ngati... Uswe tuliti ngati mbāsi ku bēne, utwaya twābo utwalupaso utukulumba. Amatati manywamu fiyo.”

⁵⁶ Lōli Yoshua na Kalebu balinkubakibīsyā a bāndu. Abēne balinkuti, “Uswe tuli bakīnda babagili ukubōmba ikyēne!” Fiki? Kyala āyobīle, bo abēne bakāli bakasōkāpo, ikīsu kyālufingo, “Une mbapēle umwe i kīsu. Une mbapēle ikyēne kwa umwe. Ikyēne kyo kyāko.” Loli aalipo yumoywene ukufuma ku elifu-elifu yumo.

⁵⁷ Balipo kifuki maelifu-elifu bamia-bahano aba bikoleligwe-lūlo Bakristi nkisu kypāsi umwisyūgu, kangi i lisiku lililyosa likumalisya i ngulilo. Kāngi lilino, bule linga u Kunyakiligwa kukubonekaga umwisyugu na bandu bamia bahano, nkisukyosa, bābagile ukwegigwa mu Kunyakiligwa? Ugwe angali utikumanyamo siku pamo nukubabona mu kalatasi gwa nongwa, isya abēne ukubūka. Kangi u Kwisa kwa Ntwa kuli ko Kwisa kwakwifisa. Umwene isakwisaga nukwiba ukusōsyāpo. Ikyēne kisakuyaga fiyo banīni, mpaka. . .

⁵⁸ Itolo mumo ukwene kwayilile mmasiku akabalilo kako abafundigwa bandalusisye Yeso, “Nongwa ya fiki aba Simbi bikuti ukuti—ukuti Eliya abagisenie ukwisa tāsi?”

Umwene alinkuti, “Umwene isile iyolo, kangi umwe mukakimenyemo ikyene.”

⁵⁹ Ngimba umwe mwinogwinemo siku iki abāndu bābōmbile? Abēne bākindilile nkyeni ukwitika ukuti Mala-...ukuti Mal-...Eliya isakwisaga. Kangi umwene ali papapa pakati pabo, kangi abene bakakimenye ikyene.

⁶⁰ Momumo ukwene kwisakuyilaga pa kwisa kwa Mwanundumiana gwa mundu! Abene bisakubombaga nu Mwene itolo ikindu kilakila. U Mbepo gwa Kyala ali apa. Ena, ngimba uswe tukubombaga fiki ni Kyene? Ngimba uswe tukuyaga pakulya a Mana, na fyosa bo ifyo, kangi nukusita nukukindilila ukwenda mmwanya bo uswe tukukula?

⁶¹ Ngimba umwe mukētesīsyēmo i mbeyu, bo mūmo u Njindikigwa Pitts āyobaga utubalilo tunandi tukindilepo, kangi mumo imbeyu yikubuka mu mfu? Imbeyu nyingi sili mula mumfu. Akabalilo kako Kyala endaga pa misi, nu Lumuli, kangi u Lumuli lulinkutwala panja, u Kuyapo kwa Kyala kwākwānda, u Lumuli uluyobigwe lulinkwisa ni Lisyu lya Kyala. Kangi i Lisyu lya Kyala lyo kindu kyene iki pópe na lino kikutwala u Bwelu. Kangi akabalilo kāko amisi gāgomokīle, imbeyu yātalīle yili nkīsu, kangi u Lumuli itolo lwātwele panja imbeyu isi syasyele nu luyungu mu syēne, silinkutupuka. Kyala ikupela ikipeligwa Kyāke.

⁶² Kangi lilino, pa lubunju lwa Paasa lwālīpo u Lumuli ulungi lwātīkīle ikīsu, akabalilo kāko u Mbepo Mwikemo āpegīgwe. Kangi Ikyene kipegigwe ukutwala Ulumuli ku Mbeyu sila isi Kyala, ukwisila mu kumanyilanganila Kwake, āmenye ukuti kubagile ukuya apa pa kisu. Mūmo Umwēne āmenye imbeyu yakwānda iyakipeligwa, Umwēne amēnye kūko u Luyūngu lwamwambepo luli. Umbili gwāko gwālāmbalēle apa papapa apa pa kīsu, akabalilo kāko Kyala ikyākwānda ātwēle ikīsu mu kuyapo. Uswe tuli kiyabo kya kīsu. Uswe twālambalēle pala. Kangi ukwisila mu kumanyila-ngānila Bwake Umwene amenye katikati uyu ābagile ukunkolela Umwene kangi ywani ikumbombelaga Umwene, kangi ywani atikubomba. Ukumanyila-ngāni Kwāke kukuyoba ikyo. Linga ikyēne kitikubōmba, polelo Umwēne akaya Kyala. Umwēne akabagila ukuya Kyala kisita kuya nsitampaka. Kangi linga Umwene yo nsitampaka, Umwene amenye ifindu fyosa.

⁶³ Popāpo, ugwe kuketa abāndu bikubomba ubusobi bwābo. Abēne bikwitabānia ku kyēne. Abēne bikubōpa ku kyēne, kangi abēne bikwinogona *iki* kangi *kila*, lōli ikyēne kitikubōmba kitalusye, uswe tukukēta ikyēne. Lōli kulipo ukubōmba kitalusye, ikyo kyo kwāgamo ubupelelesye ubwīgāne bwa Kyala nukwīma mu kyēne, iki Kyala ākukōlīle ugwe.

⁶⁴ Bo mūmo Nkundwe Jack āyobile utubalilo tunini tukindilepo isya pāsi apa ku i-i Pershing Square, bōsa bu

bifuluganike. Yumo injila *iyi*, kangi yumo injila *yila*; kangi ukufwana na bafundakyala, na fyosa bo ifyo, ukuti ugwe kulonda ukumanya ubufundakyala bumo, buka pāsi kula.

⁶⁵ Une ngusakisya ikyo kyo itolo kiliti ngati ikyēne kiyīlile mu Hyde Park mu London. Une nāli pāsi kula, aligwesa ali ni fundo yāke mwene. Ikyene kyo—ikyene kyo kifuluganikano ikya lisiku-lyamwisyugu mu Babuloni.

⁶⁶ LōLi ngimba umwe mukētesisye bo—bo Nkundwe Pitts ākindilile nkyeni ni ndumi yake innunu ulubunju ulu kwa uswe? Bo umwene ikwanda ukwenda panja pa lubingilo, pala umwene alinkukāga akaluba ka Pāsa akanini. “Pakati pa bifuluganiko lōsa,” mūmo umwēne ākitwēle ikyēne kwa uswe, “ikyēne kikāli ni njila nayimo ukuyoba ‘ena’ pamo ‘umma.’ Ubwēne bwāli būmi bwa Kyala bukumulika nkati mwa ubwēne, pakati pa bifuluganikano lōsa.” Ilyene lyāli pala mu bubale bwāke, panongwa yakuti Kyala ālīmike ilyene ukuyapo pala. Pakati pa bifuluganike bōsa, nayumo alikētesyāga ilyene. Abene bakalibwene ububombelo bwamwambepo ubwa ikyene.

⁶⁷ Kangi momumo kiyīlile umwisyūgu pakati pa mbunganio syitu syosa ingulumba ni fibugutila, ni fipanga ni fipanga-fipāguke, na fyosa bo ifyo. Yumo ikukwaba injila *iyi*, “Uswe tukufimbilisigwa ukuya abaBaptisti, pamo ukuya abaPresbeteri, bikufimbilisigwa ukuya *iki, kila*, pamo *ikingi*.” Pakati pa kyōsa ikyēne, lilipo ililuba likukula. Galipo a maka ga Kyala papapa pakati pa uswe, gikufyusigwa mmwanya mkati mwa twesa ba uswe. Ūnko uswe itolo twīme nukukētēsya ikyēne, amaminiti manini, kangi kētēsya ikyēne undungu ugu, kangi ukukēta ikyēne kikubālūla kanunu pankyēni pa uswe. Uswe tukwitika Kyala ikubombaga ikyene. Bule umwe? [Ikilundilo kikuyoba, “Ameni.”—Nsimbi.]

⁶⁸ Une nguketa ukuti uswe tubagisenie ukuya pāsi pa nyumba lilino. Polelo unko uswe twipute, aligwesa gwa uswe.

⁶⁹ Gwempala Kyala, akabalilo kako uswe tukwinamisya imitu gyitu mu Kuyapo Kwako, uswe tukwipilika ukuti uswe tutikufwana fiyo ukulalusya. Loli Ugwe ufingile kwa uswe ukuti, linga uswe tukwisaga, Ugwe utikutukaga uswe mma. Kangi injobelo isyamatingo isi sisyo sifumile itolo ukutendekigwa, mu njila nayimo nayiliyosa i kimanyisyo, “yumo ukufuma mwa elifu-elifu yumo,” loli itolo mu luko lumo kumbukilaga. Kabuno Ugwe uyobile:

... ikipata kyo kifinyu, kangi injila yo nsekele, iyi yikulongosya ku bumi, kangi banandi bisa kuyangapo aba bisa kuyagaga iyene.

Kabuno bingi aba bikukoleligwa, loli banandi bikusaligwa.

⁷⁰ O Gwabwilanabwila Tāta, tuma u Lumuli lwa Nongwainunu ukukilania nkaya aka, ukukinda undungu ugu gukwisa

ugwa lukomano-lukulumba. Kangi linga lubagile ukuyapo u Luyungu lulilosa, mu njila yimo ukwisila mu Bwako Gwimwene ubukulumba, ubwamahala ubupi, ngati ukugela ukwegelelapo ikyene mu luyungu lwa kinyambala ni kikikulu, abene balisōka mu lukomano-ulukulumba. U Mbepo Mwikemo alibapa abene u Bwelu. Uswe tukusyagania ukuti akabalilo kīlile ukukinda mumo uswe tukwinogonela ikyene kili. Uswe tukusuma, Kyala, ukuti bo uswe tukwisa apa, itolo ukwitika ukuti lumo kilipo ikindukimo apa iki kibagile ukubombigwa iki kibagile ukutula abandu, pamo—pamo ukukola ing’osi yabumalikisyo yila. Uswe tumenye, akabalilo kako ikibaga kya ng’osi kikuya kiswile, polelo u Ntimi isakwigala i kifigo.

⁷¹ Mumo ukwene kwayilile mmasiku ga Noa, akabalilo kako umwenekaya ugwabumalikisyo ugwa kikolo atwaligwe mula, Kyala alinkwigala ikifigo. Kangi abēne balinkukoma nukutika, lōli ukwene kwāli kwīlile fiyo. Gwempala Kyala, abēne batalile bāli nu lusako.

Ugwe gwatile, “Une ndi Kifigo kila ku kibaga kya ng’osi.”

⁷² Kangi mumo lwākutika u lwimbo ukufuma ku mwāti, “Ngimba aba malongo-lwele-na-limo-na-lwele-na-yumo bakaya bakufwana kuli Ugwe? Lōli, umma, ālipo yumoywene ugwakongelelapo.” Umwēne abagile ukuya kang’osi akanini akatitu, pamo umwene abagile ukuya nnini nayumo, abagile ukuya nnunu umwene unkikulu pamo umwene unnyambala. Uswe tukamanya kūko abēne bali, lōli yula ugwabumalikisyo ikufimbilisigwa ukwingila nkati kangi polelo ikifigo kisakwigaliligwa. O Kyala, Yuyo amenye ifindu fyosa, londesa umyumi gyitu ulubunju ulu. Kangi tutuma uswe kulikosa kūko uswe tubagile ukubūka, ukuti uswe tubagile ukwāga yula ugwabumalikisyo yula, ukuti i kifigo āngali kikwigaliligwa kangi u Ntimi nkati ni ng’osi. Tupaga ikyene, Ntwa. Linga alipo yula apa umwisyugu, linga yula uyu abagile ukwisa nkati . . .

⁷³ “Bosa aba Tata ambele Une bisakwisaga kwa Une. Kangi nayumo umundu abagile ukwisa, pene papo Tata Gwangu ankwābile umwene.”

⁷⁴ Kangi linga kulipo ukukwāba, pamo akīpilike akanini, iyo yibagile ukuya sala kuli umunduyumo apa mu kilundilo iki, apa pamo pāsi pa nyumba, pamo kulikosa abene babagile ukuya, abēne bali amula, “Ena, Ntwa, une yo yula unnini ikwēmbēla yula uyu ēmbelile kubutali; kangi uyu alwīle ni Kyene, ubumi bwāngu bōsa. Une—une—une ndinkwipilika ukuti une mbagile ukwisa, lōli umwīsyūgu une nītulike pa lubafu lwa buponjologwe. Une ngabagila ukubūka mmwanya pamo pāsi. Une mbagile ukubūka injila nayimo.” O, u Ntimi unkulumba ali isaga, afikilege pāsi na maboko amatofu nukutwala yumo

yula nubuponesye mkati, akabîke akene pa fibega Fyâke nukukatwala akeni nubuponesye ukugomokela.

⁷⁵ Lumo alipo yumo apa, Ntwa, uyu yo mbine, mu kayîli akafwane, uyu ungânga âyobile, “Kikayapo nakimo kibagile ukubômbigwa.” Umwêne âgelile ukuponesya ikyêne, lôli umwêne âtoligwe ukuponesya ikyene. Ikyene kili pabutali pakufikila. Kikayapo—kikayapo nakimo iki umwene abagile ukubômba. Unkota gwâke pamo ummage gwâke gukabagile ukufikila ku kyene. Loli, O Ntwa, kikayapo nakimo iki kili kubutali fiyo ku kiboko Kyako ikikulumba, kangî i Lisyu Lyako lyo kiboko Kyako. Polelo uswe tukusuma, Gwempala Kyala, ukuti, ulubunju ulu, akabalilo kako uswe tukuyoba kwa Ugwe, ukuti Ugwe kwisakufikilâga pâsi nukusala yula uyu yo mbine kangî akabagîla ukwitula kyêne, ukufuma kubufikilo bwa ndamyô syosa syasayansi, kubutali nu dokotala, abene bali bumbulusigwaga. Tupaga ikyene, Ntwa.

⁷⁶ Mûmo uswe tukwînogôna isya Davidi, bo umwêne âpegigwe ubulagili pa ng’osi inandi, itolo inandi. Lôli ilisiku limo ikindingo kikwingila nkati nu kwegâ yila yimo innini ing’osi nu kwegela iyene panja, kangî angali kikalile akene lôsa (ngati kansa abagile ukulya losa u mbili), pamo i ngalamu inywamu. Lôli Davidi, kisita kuya ni fyombo fingi ni i—i ndusu, pamo, kisita kuya nnyambala gwa lûbo, lôli ali itolo na kafyâta, umwene aabukile ukukônga ku ng’osi yila. Kangî akabalilo kako umwene akyagege i—i kinyamana iki kyâli kifuki ukugoga ing’osi innini, umwene alinkukigoga ikyene ni fyaata. Itolo akalwîli akapepe akanini ni kapatu ka kipapa nu ndîsi, kangî, lôli umwêne âli nu lusûbilo mu kêne.

⁷⁷ Uswe tukaya nagwe unkulumba gwâmahala pakati pa uswe, Ntwa. Uswe tuli bându bapepe nu lwîpûto ulunini, lôli uswe tukwîsa ulubunju ulu ukukônga ku ng’osi sya Tâta. Unkikulu yula endendekile mu ngîndi, nubupelakisa, ikukwesa ingambo, ikugela ukwâga u lutengano ukwisila mu ngambo; unnyambala yula uyu yo anûngisye indalasi nukugela ukulitugasya îlyene kunyuma, lôli u ndugu ikunkolelela umwene ukunkamandania; undumiana yula pamo undîndwâna uyu agelile ukubomba ikitalusye, uyu itolo akabagîla ukugaga amaka ukubongotola ukusôka ukufuma ku kindu ikisobi; uswe tukwisa mu Ngamu ya Ntwa Yeso, ukupoka i ng’osi yila ulubunju ulu. Uswe tukupîka u ndugu, panongwa yakuti ikyêne kyo kindu kipepe, akafyâta ka lwîpûto, lôli uswe tukwîsa ukutwâla ikyo ukugomokela ku kibaga kya Tâta, ukuti uswe tubagile ukupa akapângo ka findu ifyo ifi fibîkigwe ku kiboko kyîtu. A maka ga Kyala lilino gali tika ulwitiko, pâsi mu ndumbula sya bându, kangî umoyo ugwabumalikisyo gula guli gomokelaga ulubunju ulu. Ingelo sya bumi ubu sili syumbutusyaga umwene ukusôkako, mwtikisya umwene ukubuka. Kangî umwene ali agaga mwene mponesigwe pamwanya pa fibega fya Fûndi, ukuya apîmbîgwe ukugomokela

ku buponesigwe kangi. Uswe tukusuma ikyene mu Ngamu ya Yeso. Ameni.

⁷⁸ Kyala akusaye ugwe mwesa. Mpaka une nguketa umwe kilabo, une ngusanusyaga ububombelo kwa Nkundwe Shakarian. [Ubuyo busitakandu pa tepi—Nsimbi.]

[Nkundwe Branham ikumalisya ikiyabo kya kitatu—Nsimbi.]

☆☆☆☆☆☆

⁷⁹ Iki, une—une ngusubila ukuti umwe mukwisa. . . ukuti une ndyagile ilipyana ilyakongelelapo pa maso ga Kyala kangi pankyeni pa umwe, ukwitika ukuti une mbagile ukwima apa ukubabula umwe ikindukimo iki kyaali kisobi. Une ngindile ilisiku lya malongo-mahano-na-fihano-na-kimo ilyakupapiligwa, ilisiku limo. Iyi yikaya itolo Ndumi ya nnyambala ungangale mma. Une n̄itike iki ukufuma p̄apo une n̄ali ndumiana nnini. Kangi linga iki kikaya kyabwanaloli, une n̄jile mundu untoyofu ukukinda-bosa Kyala āyil̄emo nabo nkisu. Une mbele u bumi bwangu bosa ku iki Nongwa iyi. Kangi une ndiyoba iki nu bwanaloli-ndumbula: linga une nali nabo ubumi maelifu kalongo, une angali ngasanusyamo siku aminogono gangu.

⁸⁰ Lilino, ulubūmbulusyo luli nkifikilo kya m̄undu aligw̄esa. Kumbukil̄aga, ulubūmbulusyo luli mwa ugwe. Kyala ābik̄ile mu mpiki gwa pichi kilikyōsa ikya pichi iki kyābaḡile ukuya mu kyēne, akabalilo kāko Umwēne ābyēle ikyēne mu Ngūnda. Muketile, ugwe itolo. . . umpiki gwa pichi pamo u mpiki gwa apulo, pamo umpiki gwa fipaso, itolo kikufimbilis̄igwa ukukula, ukufuma ukunwa a m̄isi nk̄isu. Lilino aligwesa gwa umwe ali nabo ububagilile bula mwa umwe, ukuponesyā umwe, kabuno ikyēne yo Kyala, ukufuma p̄apo ugwe ubyāl̄igwe mwa Kristi nu l̄ōsyo (komma ul̄ōsyo lwa mmisi), ulosyo lwamwambepo. Ugwe utikwisaga mwa Kristi ukwisila mu losyo lwa mmisi. Nu losyo lwamwambepo!

⁸¹ Kilabo pamusi, u Ntwa itikisyege, une nguyobela pa ikyo, *mumo* kangi *iki* kyo kibonesyelo kyanaloli kya Ikyene. Uswe tulinakyo ikyene pamusi ukuti ikyene kitisakufuluganikana na silisyosa sya mbombelo sȳinu.

⁸² Lilino keta, aligwesa gwa umwe apa mwimile ukuya bitiki, muketile, polelo u Būmi ubu bw̄ali mwa Kristi buli mwa ugwe. Ikyēne kibaḡile, linga ugwe ubaḡile itolo ukukibona ikyēne!

⁸³ Iyene yo mbombo ya m̄oh̄ési ukubakyūnga umwe mupingikigwe ukufuma ku Kila, ukubakyūnga umwe mukupililigwe. Umwene abagile itolo ukubaleka umwene mukupililigwe, iyo yo, muketile, umwe mutikumanya k̄ūko umwe mukubūka polelo. U nnyambala uyu mfwamaso akabagila ukuyoba k̄ūko umwene ikubuka, umwene ikufimbilis̄igwa ukulondalonda ukupilikisya kwa munduyumo uyu abagile

ukuketa. Mpaka uswe tubagile ukupilikisya, umunduyumo ikufimbilisigwa ukutubula uswe iki kyo Bwanaloli.

⁸⁴ Kangi Kristi akufwilile ugwe, kangi ugwe ubyaliligwe ukufuma nkisu ukuya mwa Kristi. Kangi kilikyosa iki ugwe kulondigwa kyo kili mulamula mwa ugwe, nu losyo lwa Mbepo Mwikemo. Ngimba ikyo kikaya kitalusye? Lilino ikindu kyene iki ugwe kufimbilisigwa ukubomba kyo itolo anda ukunwa ukufuma ku Kila.

⁸⁵ Kangi mumo umpiki gukunwela, ugwe gukwanda ukusosya panja amani gake, utupandila twake, gucusosya panja ifipaso fyake icyinja kilikyosa. Ikipaso kikaya mu mfu mma; ikipaso kili mu kibyaligwa. Balinga bikupilikisya ikyo, yoba “ameni.” [Ikilundilo kikuyoba, “Ameni.”—Nsimbi.] Polelo, muketile, ikipaso kili nkibyaligwa, kangi ikibyaligwa kilikyosa kikufimbilisigwa ukunwa ukufuma ku nyibuko yake. Bo ifula yikwisa pasi, yikupa ifimela fila, ubumi, ukunwa ukufuma. Kangi, mumo icyene kikunwa, icyene kikukula.

⁸⁶ Kangi icyene kikukula mmwanya mpaka icyene kikwisa ku ubumela bosa, itolo ngati i Kipanga kilinakyo, ubulenge mosa mu ngulilo iyi.

⁸⁷ Kangi, bo uswe tukunwa, uswe tukukula. Loli linga ifibyaligwa fikupika ukunwa, polelo ifibyaligwa fikabagila ukukula. Kangi linga ugwe kwisa itolo ukwitika icyene lilino, pagwimwene!

⁸⁸ Ena, umwe mumenye mumo u Ntwa ikubombela, ukubonesya ifindu ifikindanekindane, isya iki umwe mubombile kangi iki umwe mukabagile ukuti mubombile, na fyosa bo ifyo, mu lukomano. Uswe twasubila ukuti u Mbepo Mwikemo ayaga pakugwa pa uswe ulubunju ulu nu kubomba bo ulu, bo uswe tukwima. Loli une ndinkumilisa ukuguulila.

⁸⁹ Une ngwinogona icyene ko kiyabo kya lutende, ukwinogona ukuti pasi pa nyumba iyi abene bikulonda uswe tusokemo muno, muketile. Loli abene bikulonda uswe; uswe tukabile lilino.

⁹⁰ Loli itika iki, ni ndumbula yako yosa. Ngusuma bomba. Linga une—linga une ndyagile ilipyana nkyeni myinu, ukuya mundu gwabwanaloli, itika iki. Lilino bika amaboko ginu pa—pa yumo nu nnine.


⁹¹ Lilino keta, lilino, ili Bangeli likayobile, “Ifimanyilo ifi fisakukonga William Branham.” Akayobile, “Ikyene kikukonga u Oral Roberts mwene.” Akayobile ukuti icyene kikukonga “Nkundwe Kopp” pamo “umunduyumo.”

⁹² “Ifika ifi fisakukongaga abene,” bingi, “aba bikwitika. Linga abene bikubika amaboko gabo pa babine, abene bisakubumbulukaga.” Agene go maka ga Kyala aga gali mwa ugwe, aga gikutwala u Bumi ku mundu ugwe uli ni kiboko kyako pamwanya, u bufumilo ubupa—Bumi bwa Mbepo Mwikemo.

⁹³ Gwempala Kyala, mu Ngamu ya Yeso Kristi, mu kabalilo ka ndamio iyi akabalilo kako i kipanga . . . abene balimililaga pa sekondi uyu, kisita lutende, kangi a Maka aga galimfyusye Kristi ukufuma ku lipumba, galinyenyemusyaga ku bene itolo lilino u Bwanaloli bwa Nongwainunu, iki ubulagilano bwa Yeso bwāli, linga abene “bika amaboko pa babine, abene bisakubumbulukaga.” Amaka gōsa ga misyētano, ububine bulibosa, imbūngo yilisyosa, ubonywa bulibosa, ikindu ikyakutamia kilikyosa iki kyābonike ku bandu, ikyēne kilisōka ngamo itolo lilino nu lwītiko. Ukuya bandu bākwitika, uswe tukusuma ikyene mu Ngamu ya Yeso Kristi. Ameni.

⁹⁴ Lilino fyusya ikiboko kyako nukumpa Umwene ulutufyo, linga ugwe kwitika ukuti Umwene ikubomba ikyene.

⁹⁵ Gwempala Kyala, u mwanike uyu isakufwaga, Ntwa, pene papo iki kikubombigwa. Une ngukemela ikipinyo iki, mu Ngamu ya Yeso Kristi. Ikyēne kilindekaga umwāna unsitabusobi. Ameni.

Lilino, abagānga bāgelīle, kangi abēne bikutoligwa. Itika itolo. 

YUMO MWA ELIFU-ELIFU YUMO KYA65-0424
(One In A Million)

Ubulumbilili ubu butwaligwe nu Nkundwe William Marrion Branham, ubu pakwanda bwatwaligwe nki Ngereza pa Mpyagilo kulubunju, Epurelo 24, 1965, kuli fyabulembusya fya Bulilanisi Bwafisufyosa bwa Full Gospel Business Men ku Bulilofindu ya Clifton mu Los Angeles, California, U.S.A., bwegigwe pa busimbe bwa tepi ya magneto kangi busimbigwe kisitakutumula mu ki Ngereza. Ukusimba ukwa mu Kyangonde ubu bwasanusigwe nu kuyabanisigwa na ba Voice of God Recordings.

KYANGONDE

©2023 VGR, ALL RIGHTS RESERVED

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org

Ukusasania isya kwegwelelakwegelela

Ukusoka isya kwegwelelakwegelela. Ubwabuke bosa bukanisigwe. Ilibuku ili libagile ukubindikisigwa mfikalatasi pa kompyuta ya kunyumba ukuti ufibombelege imbombo yuyugwe pamo ukubayabilako abangi, kisita kuhombigwa, fiyege fyombo fyakubombela imbombo pakusasania Inongwa inunu isya Yeso Kristi. Ilibuku ili likabagila ukuulisigwa, pamo ukubindigwa ukuti gayege mingimingi, pamo ukusanusigwa pa webusaiti, pamo ukubikigwa mmakina agakusungasunga, pamo ukusanusigwa mu ndimi isingi, pamo ukulibombela imbombo iyakusyagilamo ihela kisita kwitikisigwa mwakalata unsimbigwe ugwa Voice Of God Recordings®.

Linga kulonda upilike inyingi pamo ifyombo ifingi ifi filipo ulisimbilaga ku:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org